



Press Release

PR 191564

12.07.2019

STQARRIJA MILL-UFFIĊĊJU TAL-ISPEAKER

Tfal u żgħażaġh jiddiskutu mal-Membri Parlamentari Ewropej fil-Parlament ta' Malta

“Qed niltaqgħu biex nitkellmu flimkien fuq affarijiet ta’ interess komuni li jolqtu lilna lkoll. Meta saritli din il-proposta mill-President Emeritus Coleiro Preca, jien mill-ewwel ilqajtha għaliex verament inħoss li l-Parlament m’għandux ikun biss il-post fejn jingabru l-parlamentari biex jiddiskutu l-ligijiet u proposti oħra. Inħoss li bhala istituzzjoni l-Parlament għandu jkun miftuħ biex il-poplu jsib il-kenn tiegħu fih, fejn jesprimi b’mod ħieles l-ideat u l-ħsibijiet, l-interessi, ix-xewqat, l-aspirazzjonijiet tiegħu u dawk l-affarijiet li jistgħu jdejquh. Għandu wkoll iressaq proposti u suggerimenti kemm dwar affarijiet li jkun qed jikkunsidra l-Parlament kif ukoll inizjattivi godda bil-għan li titjieb il-ħajja f’pajjiżna”.

Dan qalu l-I-speaker tal-Kamra tad-Deputati Anglu Farrugia meta laqa’ fil-Parlament tfal u żgħażaġh li flimkien mal-Membri Parlamentari Ewropej iddiskutew temi ta’ importanza ġenerali bħall-esklużjoni soċjali, l-edukazzjoni, l-ambjent u s-saħħa u l-ugwaljanza bejn il-ġeneri.

Din id-diskussjoni giet indirizzata wkoll mill-President Emeritus u miċ-*Chair* tal-Fondazzjoni ta’ Malta għall-Ġid tas-Socjeta’ Marie-Louise Coleiro Preca.

Intervjenew matul din id-diskussjoni l-Membri Parlamentari Ewropej Maltin Miriam Dalli, Alfred Sant, Roberta Metsola, Alex Agius Saliba u Josianne Cutajar.